

શાપર-વેરાવળની પેઠીમાંથી રૂ. ૫૪ લાખથી વધુની કરચોરી ઝડપી લેતું જીએસટી વિભાગ મિકેનિકલ વાલ્વનાં ઉત્પાદકને ત્યાં ત્રણ દિવસ ચાલેલી તપાસનાં અંતે કરચોરી ખૂલી

રાજકોટ: લાંબા સમયના બ્રેક બાદ ચાલુ સમાહથી જ ફરી એકવાર રાજકોટ જીએસટી વિભાગની દરોડા વિંગ સક્રિય થઈ હતી અને સમાહના પ્રારંભે જ જીએસટી વિભાગની એન્ફોર્સમેન્ટ વિંગ જાણીતા મીકેનિકલ વાલ્વના ઉત્પાદકને ત્યાં ત્રણ દિવસ કરચોરી હાથે તપાસનો ધમધમટ હાથ ધર્યો હતો. આ તપાસ ગઈકાલે સાંજે પૂર્ણ થઈ હતી. આ તપાસના અંતે જીએસટી વિભાગને રૂ. ૫૪ લાખથી વધુની કરચોરી હાથ લાગવા પામી હોવાનું જીએસટી વિભાગના સુનોમાંથી જાણવા મળી રહ્યું છે. વધુમાં પ્રાપ્ત થતી વિગતો મુજબ



રાજકોટ જીએસટી વિભાગની ટીમ ચાલુ સમાહના પ્રારંભે જ રાજકોટથી નજીક આવેલ શાપર વેરાવળ ઔદ્યોગિક વિસ્તારમાં આ વાલ્વના ઉત્પાદકને ત્યાં ત્રણ દિવસ હાથ ધરી હતી. આ તપાસ ત્રણ દિવસ સુધી ચાલી હતી. તપાસના અંતે મીકેનિકલ વાલ્વના ઉત્પાદક દ્વારા સ્ટોક ડીફરન્સ તથા વેરા શાપ સહિતની બાબતોમાં કલિતો સામે આવેલ હતી. અને રૂ. ૫૪ લાખથી વધુની કર ચોરી ખુલવા પામી હતી. આથી તંત્રએ મીકેનિકલ વાલ્વની ઉત્પાદક પેઠી પાસેથી વેરાની વસુલાત કરી છે.

જાગનાથ પ્લોટમાં ખોદકામ - રસ્તા પર બાડાથી લોકો ત્રાહિમામ : હજુ તોડફોડ ચાલુ

એસ્ટ્રોન ચોકમાં મુખ્ય લાઈનના કામથી ભરબપોરે ટ્રાફિકજામ : ન્યુ જાગનાથમાં હજુ થતું ખોદકામ



રાજકોટ: રાજકોટમાં ૨૦૨૫ના વર્ષમાં અગાઉના વર્ષોની સરખામણીએ થોડો ઓછો વરસાદ પડ્યો હતો પરંતુ રોડ-રસ્તાની ભાંગેલી હાલતે લોકોને એટલા હેરાન કર્યા હતા કે આ પીડા યાદ રહી ગઈ છે. તેવામાં દસ દિવસ પહેલા વડાપ્રધાન રાજકોટ આવતા તે પૂર્વના સમાહમાં પૂરા મહાનગરમાં નવા ડામર રોડથી માંડી બ્યુટીફીકેશનની કરાયેલી કામગીરીએ લોકોની હેરાનગતી હળવી કરવા પ્રયાસ કર્યો હતો. પરંતુ આજે પણ શહેરના અનેક વિસ્તારોમાં હજુ ડામર કામની પ્રતિક્ષા છે અને ડીઆઈ પાર્ટપલાઈન માટે ખોદકામ વચ્ચે જુના રાજકોટના વોર્ડ નં. ૭ના નવા અને જુના જાગનાથની ૪૧

શેરીઓના રહેવાસીઓ અને ધંધાથીઓ આ યાતના લુભી શકતા નથી. ૨૦૨૫ના વર્ષમાં ચોમાસાના બ્રેકને બાદ કરતા પુરા રાજકોટમાં ડીઆઈ પાર્ટપલાઈનના કામો માટે મોટા પ્રમાણમાં ખોદકામ ચાલે છે. જ્યાં હવે ડામર રોડ બને છે પરંતુ જાગનાથ વિસ્તારની અનેક શેરીઓમાં હજુ ડામર રોડ થયા ન હોય, લોકોમાં રોષ ફેલાઈ રહ્યો છે. તાજેતરમાં વોર્ડના કોર્પોરેટરો મ્યુનિ. કમિશ્નરને જાગનાથ વિસ્તારમાં લઈ ગયા હતા. પરંતુ જાગનાથની હાલત અને લોકોએ અનુભવેલી પીડા જોતા આ વોર્ડ ખાડાઓના કારણે ચૂંટણીમાં ક્યાંક ભાજપ હારે નહી તેવી ચર્ચાઓ પણ વિસ્તારમાં થઈ રહી છે. જુના નવા જાગનાથની મળીને ૪૧ શેરીઓ છે. આ સિવાય સરદારનગર, એસ્ટ્રોન ચોક, રેસકોર્સ ચોક પાછળની સરકારી સોસાયટી સહિતની શેરીઓમાં પણ મોટા પ્રમાણમાં ખોદકામ થયા છે. હવે ઘરદોઠ નળ કનેક્શન આપવાનું કામ ચાલી રહ્યું છે. આ કારણે પણ નાના મોટા ખોદકામ ચાલે છે. સાંઈબાબા મંદિરવાળી અને આજુબાજુની અનેક શેરીઓમાં હજુ સ્ટુટર પણ માંડ પસાર થઈ શકે તેવા ખાડા રહેલા છે. તો ન્યુ જાગનાથ મેઈન રોડ (ડી. મોરીના દવાખાનાવાળો રોડ) પર હજુ પાર્ટપલાઈન નાખવાના કામ ચાલી રહ્યા છે. જાગનાથ પ્લોટથી યાજ્ઞિક રોડ તરફ જવાના રસ્તે હજુ ખોદકામ ચાલુ છે. મહિલા કોલેજ ચોક તરફ નીકળતા સરકારી કર્મચારી સોસાયટીની શેરી નં. ૪ મોટી નાંખવામાં આવી છે. તો જાગનાથ-૨૩ પણ ખોદેલુ પડ્યું છે. જાગનાથ-૪૧ના ખુણે ભાંગેલા રસ્તાની હાલત ભૂકકો બોલી ગયા જેવી છે. બીજ તરફ જમખાના મેઈન રોડ સહિતના અનેક વિસ્તારમાં ડામર કામ તો થઈ ગયા છે. પરંતુ સરદારનગર-૮ અને એસ્ટ્રોન ચોક મેઈન રોડ પર બંને બાજુ ખોદકામ પર ડામર કામ બાકી છે. એસ્ટ્રોન ચોકમાં ખોદકામના કારણે આજે પણ ટ્રાફિક જામ થયો હતો. આ ચોકમાં પાણીની મુખ્ય લાઈન પાથરવાનું કામ ચાલુ છે. દિવસમાં અનેક વખત ટ્રાફિક જામ થતો હોવા છતાં ટ્રાફિક પોલીસ કયાંય દેખાતી નથી. જાગનાથ પ્લોટ વિસ્તારમાં હવે લગભગ તમામ ખોદકામ પુરું થઈ ગયાનું તંત્ર કહે છે. પરંતુ ડામર કામ ધીમી ગતિએ ચાલતુ હોવાનું પુદ્ કમિશ્નરે જોઈને સુચનાઓ આપી હતી.

નોકરીયાત યુવાનના બારોબાર ખુલી ગયેલા બેંક ખાતામાં ૧૫ કરોડના વ્યવહાર! ૧૧ લાખની ઈન્કમેટેક્સ નોટીસથી ભાંડો ફૂટ્યો, યુવાનના પગ નીચેથી જમીન સરકી ગઈ

રાજકોટ: ડિજિટલ એરેસ્ટ સહિતની છેતરપિંડીના સિલસિલા વચ્ચે નવતર કોભાંડ સામે આવતાં રાજકોટમાં ખળભળાટ સાથે ચક્રાચર મચી જવા પામી છે. હિરાસર રહેતાં નોકરીયાત યુવાનના બારોબાર ખુલી ગયેલા બેંક ખાતામાં ૧૫ કરોડના વ્યવહાર થયાં બાદ ૧૧ લાખની નોટીસથી ભાંડો ફૂટ્યો હતો. જે અંગે દોઢ મહિના પહેલા ઈન્કમેટેક્સની નોટીસ મળતાં યુવાનના પગ નીચેથી જમીન સરકી ગઈ હતી અને પોલીસ કમિશ્નરને અરજી આપી ન્યાય આપવાની માંગ કરી છે. પોલીસ કમિશ્નરને થયેલ અરજીમાં રાજકોટના હીરાસર ગામના રહેવાસી જગદીશભાઈ યાજ્ઞાભાઈ જોલંકીએ ગોંડલ રોડ પર આવેલ ઈકિવટાસ સ્મોલ ફાઈનાન્સ બેંક સામે ગંભીર નાણાકીય

છેતરપિંડી અંગે ફરિયાદ નોંધાવી છે. તેમના જણાવ્યા મુજબ તેમણે કચારેય પણ ઈકિવટાસ સ્મોલ ફાઈનાન્સ બેંકમાં કોઈપણ પ્રકારનું સેવિંગ્સ કે કરંટ એકાઉન્ટ ખોલ્યું નથી. ગોંડલ રોડ પર આવેલ ઈકિવટાસ સ્મોલ ફાઈનાન્સ બેંકમાં આધાર કાર્ડ અપડેટ કરવાનું કેન્દ્ર આવેલ છે. જે અપડેશન માટે બેંક સાથે સંકળાયેલા આધાર સેન્ટર પર ગયેલા સમયે તેમની આધાર કાર્ડ, પાન કાર્ડ અને ફોટોગ્રાફનો દુરુપયોગ કરવામાં આવ્યો હતો. બેંકના કેટલાક અધિકારીઓની મિલિભગતથી તેમના નામે ગેરકાયદેસર રીતે સેવિંગ્સ તથા કરંટ એકાઉન્ટ ખોલવામાં આવ્યા, ડમી ફર્મ ઊભી કરવામાં આવી અને તેમની જાણ કે સંમતિ વિના આધાર (સ્કેન્ડલ) સર્ટિફિકેટ પણ તૈયાર કરવામાં આવ્યું. આ મોટા ખાતાઓ મારફતે કરોડો

રૂપિયાની રોકડ લેવડદેવડ કરવામાં આવી હોવાનો ગંભીર આરોપ તેમણે મૂક્યો છે. આ સમગ્ર કોભાંડની જાણ તેમને આવકવેરા વિભાગ તરફથી મળેલી નોટિસ બાદ થઈ હતી. આ બાબતે ઈકિવટાસ સ્મોલ ફાઈનાન્સ બેંકના ઉચ્ચ અધિકારીઓ, રિઝર્વ બેંક ઓફ ઈન્ડિયા (ઈબી) તેમજ આવકવેરા વિભાગને લેખિત ફરિયાદ કરી છે અને સંડોવાયેલા તમામ જવાબદાર વ્યક્તિઓ સામે કડક કાયદેસર કાર્યવાહી કરવાની તેવારી દર્શાવી છે. ઉપરાંત તેઓએ માંગણી કરી છે કે, સમગ્ર ઘટનાની તાત્કાલિક, નિષ્પક્ષ અને પારદર્શક તપાસ કરવામાં આવે, સંબંધિત તમામ ખાતાઓ ફીલ્ડ કરી ફોરેન્સિક ઓડિટ હાથ ધરવામાં આવે. વધુમાં અરજદારે જણાવ્યું હતું કે, તેઓને દોઢકે માસ પહેલા ઈન્કમેટેક્સ તરફથી એક નોટિસ મળી હતી. જેમાં તેઓએ દર્શાવ્યું હતું કે, તેઓના એકાઉન્ટમાં રૂપિયા ૧૫ કરોડની લેવડદેવડ થઈ છે. જે અંતર્ગત રૂપિયા ૧૧ લાખનો ઈન્કમેટેક્સ ભરવાનો છે. જે નોટિસ જોઈ તેઓના પગ નીચેથી જમીન સરખી ગઈ હતી. જે બાબતે તેઓએ તુરંત જ બેંક અધિકારીઓનો સંપર્ક કરતા તેઓએ હાથ ઊંચા કરી દીધા હતા. રાજકોટના હિરાસરમાં રહેતાં યુવાનનું ગોંડલ રોડ પર આવેલ ઈકિવટાસ સ્મોલ ફાઈનાન્સ બેંકમાં ખુલેલ ખાતામાં કરોડોનો વ્યવહાર થતો યુવાન બેંક પર દોડી ગયાં હતાં અને ફોડ વિષે અધિકારીઓ સાથે વાત કરતાં તેઓએ ઉડાવ જવાબ આપ્યાં હતાં અને અમારા તરફથી કોઈ ખાતું ખુલેલ નથી તેમ કહી પોતાનો બચાવ કર્યો હતો. જેથી યુવાનને હવે પોલીસ પાસે જ આશા બચી છે.

ટી.બી. હારેગા, દેશ જીતેગા: રાજકોટ અને પડધરીમાં ક્ષયના ૬૦ દર્દીઓને ન્યુટ્રીશન કિટનું વિતરણ



રાજકોટ: ભારતના પ્રધાનમંત્રી શ્રી નરેન્દ્રભાઈ મોદીના 'ટી.બી. મુક્ત ભારત' અભિયાનને સાકાર કરવાના ઉમેદા હેતુસર દેશભરમાં નિષ્કષ મિત્રો દ્વારા ટી.બી.ના જરૂરિયાતમંદ દર્દીઓને દર મહિને પોષણ કિટ આપવામાં આવે છે. ગત તા. ૧૮ જાન્યુઆરીના રોજ 'ટી.બી. હારેગા, દેશ જીતેગા'ના સંકલ્પ સાથે રાજકોટ જિલ્લા ક્ષય કેન્દ્ર અંતર્ગત રાજકોટ અને પડધરીમાં ક્ષયના ૬૦ દર્દીઓને ન્યુટ્રીશન કિટનું વિતરણ કરવામાં આવ્યું હતું.

રાજકોટના નંદનવન આરોગ્ય કેન્દ્ર ખાતે લાયન્સ ક્લબ, રાજકોટ પ્રાઈઠ દ્વારા ધારાસભ્ય શ્રી દર્શિતાબેન શાહના હસ્તે ટી.બી.ના ૩૦ દર્દીઓને પોષણ આહારની કિટ આપવામાં આવી હતી. આ પ્રસંગે ધારાસભ્યશ્રીએ ટી.બી. મુક્ત ભારતના અભિયાનમાં લોકભાગીદારી વધારવા પર ભાર મૂક્યો હતો. તેમજ આ જ દિવસે રાજકોટ જિલ્લાના સામુહિક આરોગ્ય, પડધરી ખાતે દાતા શ્રી નરેન્દ્રભાઈ શેઠના આર્થિક સહયોગથી દેશને ટી.બી.ના દર્દીઓને પણ પૌષ્ટિક આહારની કિટનું વિતરણ કરવામાં આવ્યું હતું. ઉલ્લેખનીય છે કે, પોષણકામ આહારની કિટમાં મગ, ચણા, સોયાબીન, રાજમા, મગદાળ, ચણાદાળ, તુવેરદાળ, શીંગદાણા, ખજૂર, ગોળ, દાળીયા, ચોખા સહિત ધાન્યનો સમાવેશ કરવામાં આવે છે. આમ, સરકારી સહાય, સામાજિક સંસ્થાઓ અને વ્યક્તિગત દાતાઓના સહયોગથી દેશને ટી.બી. મુક્ત કરવાના પ્રયાસો કરવામાં આવી રહ્યા છે.

નાસતા ફરતાં- ફરાર આરોપીઓને પકડતી સ્કોર્ડનું વિસર્જન: સ્ટાફ મૂળ મહેકમમાં પરત

રાજકોટ: શહેરના અલગ અલગ પોલીસ મથકમાં નોંધાયેલ ગુનાના આરોપીઓ જે ગુનો આચર્યા બાદ ફરાર થઈ ગયેલ હોય જેમને પકડવા માટે બંને જોનમાં નાસતા ફરતા સ્કોર્ડની રચના કરવામાં આવી હતી. જે નાસતા ફરતાં સ્કોર્ડનું વિસર્જન કરી નાંખી સ્ટાફને મૂળ મહેકમમાં મૂકી દેવામાં આવ્યાં છે. પોલીસ સુનોમાંથી મળતી વિગત મુજબ, પોલીસ કમિશ્નર બ્રજેશકુમાર ઝા દ્વારા બે દિવસ પહેલા કોઈમબ્રાન્ચ, સાયબર કોઈમ, આર્થિક ગુના નિવારણ શાખા, એસઓજી સહિતના પોલીસ મથકનો કોન્સ્ટેબલ, હેડ કોન્સ્ટેબલ અને એએસઆઈની બદલી કરી હતી. સાથે સાથે નાસતા ફરતાં સ્કોર્ડનું પણ વિસર્જન કરી નાંખવામાં આવ્યું હોવાનું પણ

જાણવા મળી રહ્યું છે. મળતી વિગત મુજબ, ગત મે મહિનામાં શહેર પોલીસમાં કાર્યસ્ત્ર ઝોન/૧ અને ઝોન-૨ માં અલગ અલગ પોલીસ મથકના ગુનામાં આરોપી તેમજ પેરોલ જમ્મ અને સજાના વોરંટમાં ફરાર શખ્સોને પકડી પાડવા માટે નાસતા ફરતા સ્કોર્ડ શરૂ કરવામાં આવ્યું હતું. જે બંને જોનના પીએસઆઈ હસ્તક કાર્યસ્ત્ર હતું. જે અચાનક જ વિસર્જન કરી નાંખવામાં આવતાં ઝોન-૧ માં ફરજ બજાવતા ચાર પોલીસ જવાન અને ઝોન-૨ માં ફરજ બજાવતા પાંચ જવાનોને છુટા કરી તેના મૂળ મહેકમમાં પરત કરવામાં આવ્યાં છે. જેમાં ઝોન-૨ માં ફરજ પર રહેલ અકિંત નિમાવત અને અમીનભાઈ ભૂલર પેરોલ ફર્લા સ્કોર્ડમાં બદલી કરવામાં આવી છે.

પશ્ચિમ રેલવે દ્વારા વેરાવળ અને બાંદ્રા ટર્મિનસ વચ્ચે સ્પેશિયલ ટ્રેન દોડાવવામાં આવશે

રાજકોટ: પશ્ચિમ રેલવે દ્વારા મુસાફરોની સુવિધા માટે વેરાવળ અને બાંદ્રા ટર્મિનસ સ્ટેશન વચ્ચે વિશેષ ભાડા પર 'સ્પેશિયલ ટ્રેન' દોડાવવાનો નિર્ણય લેવામાં આવ્યો છે. રાજકોટ ડિવિઝન થઈને પસાર થનારી આ સ્પેશિયલ ટ્રેનની વિગતો નીચે મુજબ છે: ટ્રેન નંબર ૦૮૦૧૮/૦૮૦૧૭ વેરાવળ-બાંદ્રા ટર્મિનસ-વેરાવળ સ્પેશિયલ ટ્રેન નંબર ૦૮૦૧૮ વેરાવળ-બાંદ્રા ટર્મિનસ સ્પેશિયલ: ૨૬ જાન્યુઆરી, ૨૦૨૬ થી ૨૨ ફેબ્રુઆરી, ૨૦૨૬ સુધી દર સોમવારે વેરાવળથી સવારે ૧૧.૦૫ કલાકે ઉપડશે અને બીજા દિવસે વહેલી સવારે

૦૪.૫૫ કલાકે બાંદ્રા ટર્મિનસ પહોંચશે. ટ્રેન નંબર ૦૮૦૧૭ બાંદ્રા ટર્મિનસ-વેરાવળ સ્પેશિયલ: ૨૫ જાન્યુઆરી, ૨૦૨૬ થી ૨૨ ફેબ્રુઆરી, ૨૦૨૬ સુધી દર રવિવારે બાંદ્રા ટર્મિનસથી બપોરે ૧૪.૪૦ કલાકે ઉપડશે અને બીજા દિવસે સવારે ૦૮.૦૫ કલાકે વેરાવળ પહોંચશે. આ ટ્રેન બંને ડિશમાં કે શોદ, જૂનાગઢ, જેતલસર, ગોંડલ, રાજકોટ, સુરેન્દ્રનગર જેક્શન, અમદાવાદ, આણંદ, વડોદરા, સુરત, વાપી અને બોરીવલી સ્ટેશન પર રોકાશે. આ ટ્રેનમાં સેકન્ડ એસી, થર્ડ એસી, સ્લીપર અને જનરલ ક્લાસના રોકે રહેશે.


બસપોર્ટની ચોથી પૂછપરછ બારી હવે કાયમી ધોરણે ચાલુ રહેશે

રાજકોટ: છેલ્લા કેટલાક દિવસોથી લગ્નગાળાના વ્યાપક ટ્રાફિકનાં પગલે અને મુસાફરોને સરળતા રહે તે માટે રાજકોટ બસપોર્ટ ખાતે ગઈકાલથી શરૂ કરાયેલ સૌરાષ્ટ્ર અને પંચમહાલ રૂટ માટેની ખાસ વધારાની પૂછપરછ બારી હવે કાયમી ધોરણે ચાલુ રહેશે તેવું એસ.ટી.નાં વિભાગીય નિયામક હિમાંશુ જોશીએ જાહેરાત કરી હતી. વધુમાં તેઓએ જણાવેલ હતું કે, હાલમાં રાજકોટ સેન્ટ્રલ બસપોર્ટ ખાતે ૧ થી ૨૨ પ્લેટફોર્મ ક્યાંવિત્ત છે. જેની ઈન્ચાર્જરી ઓફિસ પ્લેટફોર્મ નં. ૧/૨ની સામે સંયુક્ત રીતે કાર્યરત હોવાથી પ્લેટફોર્મ નં. ૧/૪ થી રાજકોટ બસપોર્ટ ખાતે ગઈકાલથી શરૂ કરાયેલ સૌરાષ્ટ્ર અને પંચમહાલ રૂટ માટેની પૂછપરછ માટે પ્લેટફોર્મ નં. ૧/૨ સુધી આવવું પડતું હતું. જેના કારણે મુસાફરોને અસુવિધા અનુભવાતી હતી. આ મુસાફરોની અગવડતા દૂર કરવા હેતુસર હવે પ્લેટફોર્મ નં. ૧/૨ની સામે હવાચરી પૂછપરછ બારી ઉભી કરવામાં આવી છે.

૨૨ જાન્યુઆરી, “વીરદાદા જશરાજ શોયં દિન”

રામ રાજ્યનાં મહારાજા, રઘુકુળ ગૌરવ, ગૌરક્ષક વીરદાદા જશરાજનો સંક્ષિપ્ત ઇતિહાસ

શોયંભૂમિ મનાતી એવી ભારત ભૂમિ પર અવતરિત શુરવીર યોધા સુર્યવંશનાં વંશજ લોહરાણા કુળમા જન્મેલા લોહરગઢનાં મહારાણા વીરદાદા જશરાજનો ૨૨ જાન્યુઆરીનાં રોજ શોયં દિન છે. દાદા જશરાજનો જન્મ લોહર કોટમાં થયો હતો. લોહ એટલે લોહ જેવા મજબુત. લોહરાણાઓ કે જેમણે ત્રણસો વર્ષ પર્યન્ત ભારત દેશની ચોકીદારી કરી. શુરવીરતા, સમર્પણ, કરુણા અને કોઈના દુ:ખમાં ભાગ લેવો એ વર્ષોથી લોહરાણાઓની પરંપરા રહી છે. રાજા વસ્તુપાળ અને રાણી વીરકોરના પાટવી ડુંવર મોટા પુત્ર વસ્તરાજ ઉદ્દે વચ્છરાજ દાદા અને નાના પુત્ર વીર જસરાજ જેમનો જન્મ ઇ.સ. ૧૦૩૨, વિક્રમ સવંત ૧૦૮૭, હીજરી સન ૪૨૨ માં થયો. બંને ભાઈ બાલ્યાવસ્થાથી જ વીર, તેજસ્વી અને ધોરડેસવારીનાં નિપુણ હતા અને વીર યોધા તરીકે ઓળખાતા હતા. તા. ૧૫-૦૧-૧૦૪૮ને શુક્રવાર વિક્રમ સવંત ૧૧૦૩,



હીજરી સન ૪૨૮નાં દીને કુંવર વચ્છરાજ ને લોહર કોટનાં નવા મહારાણા તરીકે સ્થાપિત કરાયા. પરંતુ એક પગે અંધતા હોવાથી દીલાવર દીલનાં વચ્છરાજ દાદાએ જાતે પોતાના નાના ભાઈ જસરાજ ને રાજતીલક કરી લોહર કોટનાં નવા મહારાણાની જાહેરાત કરી. તેમણે વિધર્મીઓનો અંત કરીને શ્રીરામની આજ્ઞાથી ભરત મહારાજે તે વખતના ગાંધાર(હાલ અફઘાનિસ્તાન) પ્રદેશમાં જાગેલા વિદ્રોહને પરાજિત કરી તે પ્રદેશમાં તક્ષશીલા અને કોંકણપુર(પેશાવર) શહેરો વસાવ્યા હતા અને સમસ્ત રઘુવંશી રાજ્યની સ્થાપના કરી હતી. અત્યારના પાકિસ્તાનની ઉત્તરભ્રમી અને અફઘાનિસ્તાનની

કુંવર જસરાજની સગાઈ ઉનડકોટનાં રાણા રઘુપાલ ઉનડકોટની દીકરી સાથે થઈ હતી. વસંતપંચમીના દિવસે જ્યારે જસરાજના લગ્નનો દિવસ હતો એ દિવસે જ મલેચ્છ સેનાએ કંદહાર અને હિંદુકુશના રસ્તેથી આવી ઉનડકોટની નજીક જ આવેલ લાતુરગઢ ઉપર હુમલો કર્યો. ઉનડકોટમાં મહારાણા જસરાજનાં લગ્નમાં બધા મગ્ન હતા. મલેલ્છોએ ઉનડકોટની ગાયોનું હરણ કરી લીધું હતું. એક ગોવાળે આ સમાચાર સેનાપતિ સિંધુદેવ શર્માને આપ્યા. તેઓએ પોતાના અંગત સાથીદારોને સાથે લઈ રાજ્યને લોહરાણાનો શીરપાવ એનાયત કર્યો હતો. તે સમયે મોગલશાહ ચંગીઝખાન અને મહંમદ ગઝનીએ અવારનવાર કરેલી ચઢાઈઓને લોહરાણાઓએ મારી હટાવી હતી. ઈસવીસન પૂર્વે સિકંદર કૃષ્ણ અટકાવનાર લોહરાણા પોરસની જેમ જસરાજે ઈરાનીઓ અને અફઘાનિસ્તાનીઓની કૃચ્ચને અટકાવી હતી.

બહેન હરકોર પોબારુની વિનંતીથી દાદા લગ્નવેદીનાં ચાર ફેરા તો ફેરે જ પરંતુ પોતાની પત્નીની સંમતિથી જ લગ્ન પછી તરત જ ગાયોના રક્ષણ માટે યુધ્ધે ચડે છે. જેમાં તેની બહેન હરકોર પણ મદદ કરી હતી. આખરે કાબુલનાં દુશ્મન પરાજિત થયા, અને જસરાજ વિજયી થયા. લોહર સૈનિકનાં વેશમાં આવેલ એક શત્રુએ લગ્નની ખુશાલીમાં જસરાજ ઉપર પુષ્પોની વૃષ્ટિ કરી વંદન કરી દેગાથી જસરાજની જશરાજ કુળદેવતા તરીકે પૂજાતા ઉતારી દીધું. જસરાજનું માથા વિનાનું ધડ પણ ઝનૂનીથી લડે છે ત્યારથી તેઓ લોહરાણા અને ભાનુશાલીઓ દ્વારા વીરદાદા જસરાજ કુળદેવતા તરીકે પૂજાતા આવ્યા છે અને તેની બહેન હરકોરની લોહરાણા કુળ દ્વારા કુળદેવી તરીકે પૂજા કરવામાં આવે છે. મહારાણા પ્રતાપનાં ચેતક ધોડાની જેમ દાદા જસરાજનો પ્રિય અચ્ચ લાલુ હતો જેમની ખાંભી આજે પણ ઉનડકોટમાં જોવા મળે છે.

લકઝરીયસ ગણાતી કિંગસ્ટન સોસાયટીમાં હોદ્દેદારો સામે મોરચો: મામલો કોર્ટમાં

રાજકોટ: રાજકોટના દોહસોફ્ટ રોડ પરની પ્રતિષ્ઠિત અને લકઝરીયસ હાસ્ટીંગસ સોસાયટીમાં ગણના પામતી કિંગસ્ટન પ્રમુખ સહિતની ગર્વિનિ કમીટી સામે અન્ય સહભાગીઓએ મોરચો માંડ્યો છે.



આપબૂદ શાહી-ભેદભાવના આશ્લેષો સાથે મામલો મારફત સમાધાનના સૂચનનો પણ કમીટીએ સ્વીકાર કર્યો નહતો. અનેક મોટા ઉદ્યોગપતિઓનો વસવાટ ધરાવતી કિંગસ્ટન સોસાયટીના પ્રમુખ સહિતની કમીટી આપબૂદ વર્તન સાથે ભેદભાવપૂર્ણ વલિવટ ચલાવતી હોવાનો આશ્લેષ કરીને રહેવાસીઓએ કહ્યું કે પાર્કિંગ, પાણી, લીફ્ટ સહિતના પ્રાથમિક સુવિધાના મુદ્દાઓમાં પણ પણ વ્યાલાદવલાની નીતિ અપનાવીને હેરાનગતિ કરવામાં આવે છે. ઉપરાંત સોસાયટીના ફંડ તથા ખર્ચના હિસાબો નહી આપીને મનમાની કરવામાં આવે છે. કમીટીના ફતવા નહી માનનારા રહેવાસીઓને લીફ્ટ-પાણી બંધ કરવાની ધમકી આપવામાં આવે છે. સોસાયટીના કેટલાક રહિશોએ ગેર વલિવટને અદાલતમાં પડકારીને દાદ માંગી છે. તેઓના કહેવા પ્રમાણે જે જે સોસાયટીના કાયદા-નિયમોની વિરુધ્ધ છે. પાર્કિંગના સ્લોટ ડ્રો કરીને આપવાની માંગ કરી હતી પરંતુ કમીટીએ તે ગણતારી નહતી. તમામ સોસાયટીઓમાં પાર્કિંગ પ્રોત્સાહન જ થતાં હોવાની દલીલ પણ સ્વીકારી નહતી. રહીશોએ એવો પણ આશ્લેષ કર્યો કે તકલીફો-રજુઆતો કાને સભ્યને ચાર-ચાર લાખ પરત આપવામાં આવ્યા હતા અને છતાં વહીવટ સરળતાથી ચાલવે ઉપરાંત ફંડ વધતું રહ્યું હતું પરંતુ હવે વર્તમાન કમીટીએ ચાર લાખ ફંડ પાછા માંગતા સભ્યોએ સવાલ પૂછ્યા હતા અને હિસાબ માંગ્યો હતો પરંતુ તે આપવાનો ઈન્કાર કરીને ડીપોઝીટના નાણાં નહી આપનારા સભ્યોના લીફ્ટ-પાણી જોડાણ કાપી નાખવાની ધમકી આપવામાં આવી હતી. આ સિવાય સોસાયટીની રચના વખતથી દરેક ફલેટનાં રકને પાર્કિંગના ત્રણ સ્લોટ આપ્યા હતા. તેમાં એકાએક કાપ મુકીને બે કરી દેવાયા હતા. એટલું જ નહી તેની ફાળવણીમાં પણ ભેદભાવ કરવામાં આવ્યો છે. માનીતાઓને પાર્કિંગની સારી જગ્યા ફાળવીને અન્યોને અટપટા સ્થળો અપાયા હતા. એટલું જ નહી અન્ય સ્થળે પાર્કિંગ વાહનોને લોક કરી દેવાના કારસ્તાનો પણ કરાય છે.